

श्रीः ।

श्रीमते रामानुजाय नमः ।

श्रीभगवद्रामानुजविरचित नित्यग्रन्थः

अथ परमैकान्तिनो भगवदाराधनप्रयोगं वक्ष्ये ॥

भगवत्कैङ्गैर्यैकरतिः परमैकान्ती भूत्वा भगवानेव स्वशेषमूतेन मया स्वकीयैश्च कल्याण-
तमैरैपचारिकसांस्पर्शिकाभ्यवहारिकैर्भौगैरखिलपरिजनपरिच्छदान्वितं स्वात्मानं प्रीतं कारयितुमुपक्रमत
इयनुसन्धाय, तीर्थं गत्वा, शुचौ देशे पादौ प्रक्षाल्याचम्य, तीरं संशोध्य, शुचौ देशे मूलमन्त्रेण
मृदमादाय, द्विधा कृत्वा शोधिततीरे निधाय, एकेनाधिकभागेन देहमलप्रक्षालनं कृत्वा, निमज्ज्य,
आचम्य, प्राणायामलयम् आसीनो भगवन्तं ध्यायन् कृत्वा, अन्यं मृद्घागमादाय वासपाणितले त्रिधा
कृत्वा, पृथक्पृथक् संप्रोक्ष्य अभिमन्त्य एकेन दिग्बन्धनमस्तमन्त्रेण कुर्यात् ॥

अन्येन तीर्थस्य पीठम् ॥ इतरेण गात्रानुलेपनम् ॥

ततः पाणी प्रक्षाल्य उदकाञ्जलिमादाय तीर्थस्यार्थमुत्क्षिप्य भगद्रामपादाङ्गुष्ठविनिस्तृतगङ्गाजलं
संकलिप्तपीठे आवाश्य, अर्धं दत्त्वा, मूलमन्त्रेणाभिमन्त्य, उदकाञ्जलिमादाय, सप्तकृत्वोऽभिमन्त्य स्वमूर्धनि
सञ्चेत् ॥ एवं त्रिः पञ्चकृत्वः सप्तकृत्वो वा ॥

दक्षिणेन पाणिजा जलमादाय अभिमन्त्य पीत्वा आचम्य स्वात्मानं संप्रोक्ष्य (परिषिद्ध्य) तीर्थं
निमग्नो भगवत्पादारविन्दविन्यस्तशिरस्को यावच्छक्ति मूलमन्त्रं जपित्वा, उत्तीर्थं शुक्लवस्त्रधरो धृतोत्तरीयश्च
आचम्य, ऊर्ध्वपुण्डांस्तत्तन्मन्त्रेण धारयित्वा, भगवन्तमनुस्मृत्य, तत्तन्मन्त्रेण भगवत्पर्यन्ताभिधायिना मूल-
मन्त्रेण च जलं पीत्वा, आचम्य, प्रोक्ष्य, परिषिद्ध्य, उदकाञ्जलि भगवत्पादयोर्निक्षिप्य, प्राणानायम्य, भगवन्तं
ध्यात्वा, अष्टोत्तरशतं मूलमन्त्रमावर्त्य, परिकम्य, नमस्कृत्य, आधारशक्त्यादिपृथिव्यन्तं तर्पयित्वा, श्रीवैकुण्ठादि-
परिषदान्तं तर्पयित्वा, देवानृषीन् पितृन् भगवदात्मकान् ध्यात्वा संतर्प्य, वस्त्रं शुचौ देशे संपीडय, आचम्य,
आवाहिततीर्थं मूलमन्त्रेणात्मनि समाहत्य, यागभूमि गच्छेत् ॥

सुप्रक्षालितपाणिपादः स्वाचान्तः शुचौ देशोऽतिमनोहरे निशब्दे भुवं संगृह्य, तां शोपणादिभि
र्विशोध्य, गुरुपरंपरया परमगुरुं भगवन्तमुपगम्य, तमेव प्राप्यत्वेन प्रापकत्वेनानिष्टनिवारकत्वेनेष्ट्रप्रापकत्वेन
च यथावस्थितस्वरूपरूपगुणविभूतिलीलोपकरणविस्तारमनुसन्धाय, तमेव शरणमुपगच्छेदस्तिलेत्यादिना ॥

एवं शरणमुपगम्य तत्प्रसादोपबृहितमनोवृत्तिः तमेव भगवन्त सर्वेश्वरेश्वरमात्मनस्वामित्वेनानुसन्धाय,
अत्यर्थप्रियाविरतविशंदत्तमप्रत्यक्षरूपानुध्यानेन ध्यायत्रासीत ॥ तत्सदनुभवजनितात्रिप्रीतिकारितपरिषूर्ण-
कैक्षर्यरूपपूजामारभेत ॥

भगवानेव स्वनियाम्यस्वरूपस्थितिप्रवृत्तिस्वशेषतैकरसेनानेत्तमना स्वकीयैश्च देहेन्द्रियान्तःकरणैः
स्वकीयकल्याणतमद्रव्यमयानैपचारिकसांस्पर्शिकाभ्यवहारिकादिसमस्तभोगान् अतिप्रभूतानतिसमग्रानतिप्रियतमा-
नत्यन्तभक्तिकृतान् अखिलपरिजनपरिच्छदान्विताय स्वस्मै स्वप्रीतये स्वयमेव प्रतिपादयितुमुपक्रमत इत्यनु-
सन्धाय, स्वदेहे पञ्चोपनिषद्नन्त्रान् संहारकमेण न्यस्य, प्राणायामेनैकेन दक्षिणेन पाणिना नाभिदेशे
मूलमन्त्रं न्यस्य, मन्त्रोद्भूतचण्डवाय्याप्यायितनाभीदेशस्थवायुना शरीरमन्तर्बहिश्च सर्वतत्त्वमयं तत्त्वकमेण
विशोध्य, पुमरपि प्राणायामेनैकेन हृदेशे मूलमन्त्रं न्यस्य, मन्त्रोद्भूतचक्राग्निजवालोपबृहितजाठराग्निना
दग्धतत्त्वसमष्टिप्रलीनसर्वतत्त्वसर्वकिलिवषसर्वाज्ञानतद्वासनो भूत्वा, भगवद्दक्षिणपादाङ्गुष्ठे मूलमन्त्रेण स्वात्मानं
प्रवेशयेत् ॥

अपरेण प्राणायामेन भगवत्प्रसादेन भगवत्कङ्करत्वयोग्यतामापाद्य, तस्मादुद्द्वय, तद्वामपादाङ्गुष्ठा-
धस्तान्मूलमन्त्रेणात्मानं विन्यस्य, देववामपादाङ्गुष्ठनखशीतांशुमण्डलनिर्गलदूदिव्यामृतंरसैरात्मानमभिषिच्य,
भगवत्प्रसादेन तदमृतमयं सर्वकैक्षर्यमनोहरं सर्वकैक्षर्ययोग्यं शरीरं लब्ध्वा, तस्मिन् शरीरे पञ्चोपनिषद्नन्त्रान्
सृष्टिकमेण विन्यस्येत् । ओं षां नमः पराय परमेष्ठ्यात्मने नमः इति मूर्ध्नि स्पृशेत् । ओं यां नमः पराय
पुरुषात्मने नम इति नासाग्रे । ओं रां नमः पराय विश्वात्मने नम इति हृदये । ओं वां नमः पराय
निवृत्यात्मने नम इति गुणे । ओं लां नमः पराय सर्वात्मने नम इति पादयोः । एवं न्यासं कुर्वस्तत्त्वच्छक्ति-
मयमुद्भूतदेहं ध्यायेत् ।

पुनरपि प्राणायामेनैकेन भगवद्गामपादाङ्गुष्ठविनिभृतामृतधार्याऽस्तमानमभिषिच्य कृतलाङ्घनो
धृतोर्ध्वपुण्ड्रो भगवद्यागमारभेत ॥

भगवानेव सर्व कारयतीति पूर्ववत् ध्यात्वा, हृद्यागं कृत्वा, संभारान् संभृत्यात्मनो वामपाश्वें
जलकुम्भे तोयमुत्पूर्य, गन्धपुण्ययुतं कृत्वा, सप्तकृत्वोऽभिमन्त्र्य, विशोध्य, दग्ध्वा, दिव्यामृततोयमुत्पाद्य,

अस्ममन्त्रेण रक्षां कृत्वा, सुरभिमुद्रां प्रदर्शय, अन्यानि पूजाद्रव्याणि आत्मनो दक्षिणपाश्वे निधाय, आत्मनः पुरतस्वास्तीर्णे पीठे क्रमेणाग्नेयादिकोणेष्वधृष्टपादाचमनीयस्तानीयपात्राणि निधाय, (अस्त्र) मन्त्रेण प्रक्षाल्य, शोषणादिना पात्राणि विशोध्य, संस्कृततोयेन तानि पूरयित्वा, अर्धपात्रे गन्धपुष्पकुशाग्राक्षतादीनि निश्चिपेत् । दूर्वा विष्णुपर्णी श्यामाकं पद्मकं पाद्यपात्रे । एलालवज्ज्ञतकोललमज्जकजातीपुष्पाण्याचमनीये । [द्वे हस्तिं सुराशैलेयतकोलजटामांसीमुलयजगन्धचम्पकपुष्पाणि स्तानीये] सिद्धार्थकादीनि स्तानीये ॥

अन्यस्मिन् पात्रे सर्वार्थतोयं संकल्प्य ततोऽर्धपात्रं पाणिना स्पृष्टा, मूलमन्त्रेणाभिमन्त्रय, औं नमो भगवतेऽर्ध्यं परिकल्पयामीत्यर्थ्यं परिकल्पयेत् ॥ एवं पादं परिकल्पयामीति पाद्यम् । आचमनीयं परिकल्पयामीत्याचमनीयम् । स्तानीयं परिकल्पयामीति स्तानीयम् । शुद्धोदकं परिकल्पयामीति शुद्धोदकम् । ततोऽर्धेजलात् जलमन्येन पात्रेणादाय यागभूमि सर्वाणि यागद्रव्याण्यात्मानं च [प्रत्येकं] प्रोक्षयासनं परिकल्पयेत् ॥

ओं आधारशक्तचै नमः, ओं मूलप्रकृत्यै नमः, ओं अखिलजगदाधाराय कूर्मरूपिणे नारायणाय नमः, ओं भगवतेऽनन्ताय नागराजाय नमः, ओं [भू] भूम्यै नमः इति यथास्थानमुपर्युपरि ध्यात्वा प्रणम्य, ओं श्रीवैकुण्ठाय दिव्यलोकाय नमः इति [श्रीवैकुण्ठ] दिव्यलोकं प्रणम्य, ओं श्रीवैकुण्ठाय दिव्यजनपदाय नमः इति दिव्यजनपदं प्रणम्य, ओं श्रीवैकुण्ठाय दिव्यनगराय नमः इति दिव्यनगरं प्रणम्य, ओं श्रीवैकुण्ठाय दिव्यविमानाय नमः इति दिव्यविमानं प्रणम्य, ओं आनन्दमयाय दिव्यमण्टपरत्नाय नमः इति मण्टपरत्नं प्रणम्य, तस्मिन्, अनन्ताय [नागराजाय] नमः इत्यास्तरणं प्रणम्य, तस्मिन्नुपरि, ओं धर्माय नमः इत्याग्नेयां पादं विन्यस्य, ओं ज्ञानाय नमः इति नैऋत्याम्, ओं वैराग्याय नमः इति वायव्याम्, ओं ऐश्वर्याय नमः इत्यैशान्याम्, ॐ अधर्माय नमः इति प्राच्यां पीठ गात्रं विन्यस्य, ॐ अज्ञानाय नमः इति दक्षिणस्याम्, ओं अवैराग्याय नमः इति प्रतीच्याम्, ओं अनैश्वर्याय नमः इत्युत्तरस्याम्, एमि: परिच्छिन्नतं नुं पीठभूतं सदात्मकमनन्तं विन्यस्य, पश्चात् सर्वकार्योन्मुखं विभुमनन्तम्— ओं अनन्ताय नमः इति विन्यस्य, तस्मिन्नुपरि ओं पद्मां विन्यस्य, तत्पूर्वपत्रे ॐ विमलायै (चामरहस्तायै) नमः इति विमलां चामरहस्तां विन्यस्य, तत आरभ्य प्रादक्षिण्यैनैशानान्तं पत्रेषु ओं उर्कर्षिण्यै (चामरहस्तायै) नमः, ओं ज्ञानायै (चामरहस्तायै) नमः ओं क्रियायै (चामरहस्तायै) नमः ओं योगायै (चामरहस्तायै) नमः, ओं प्रहौचै (चामरहस्तायै) नमः, ओं सत्यायै (चामरहस्तायै) नमः, ओं ईशानायै (चामरहस्तायै) नमः— इति सप्त शक्तीश्चामरहस्ता विन्यस्य, ओं अनुग्रहायै (चामरहस्तायै) नमः इति कर्णिकापूर्वभागेऽनुग्रहां चामरहस्तां विन्यस्य, ओं जगत्प्रकृतये योगधीषाय नमः इति योगपीठं विन्यस्य, ओं [दिव्याय योगपर्यङ्काय] दिव्ययोगपीठपर्यङ्काय नमः इति दिव्ययोग [पीठ]

पर्यटकं विन्यस्य, तस्मिन्ननन्तं नागराजं सहस्रफणाशोभितम् ओं अनन्ताय नागराजाय नमः इति विन्यस्य, ओं अनन्ताय नमः इति पुरतः पादपीठं विन्यस्य, सर्वार्णाधारशक्तचादीनि पीठान्तानि तत्त्वानि प्रत्येकं गम्धं- पुष्पधूपदीपैरभ्यर्च्य, सर्वपरिवाराणां तत्तत्थानेषु पद्मासनानि संकल्प्य, अनन्तगरुडविष्वक्सेनानां सपीठकं पद्मं विन्यस्य, सर्वतः पुष्पाक्षतादीनि विकीर्य, योगपीठस्य पश्चिमोत्तरदिभ्यगे ओं अस्मद्गुरुभ्यो नमः इति गुरुन् गन्धपुष्पधूपदीपैसंपूज्य, प्रणम्यानुज्ञाप्य भगवद्यागमारभेत ॥

कल्पिते नागभोगे समासीनं भगवन्तं नारायणं पुण्डरीकदलामलायताक्षं किरीटमकुटकेयूरहारकटकादि- सर्वभूषणैर्भूषितं आकुञ्जितदक्षिणपादं प्रसारितवामपादं जानुविन्यस्तप्रसारितदक्षिणभुजं नागभोगविन्यस्तवाम- भुजम् ऊर्ध्वभुजद्वयेन शङ्खचक्कधरं सर्वेषां सृष्टिस्थितिप्रलयहेतुभूतमङ्गनाभं कौस्तुभेन विराजमानं चकासत- मुदग्रप्रबुद्धस्फुरदपूर्वाच्चिन्त्यपरमसत्त्वपञ्चशक्तिमयविग्रहं पञ्चोपनिषदैर्ध्यात्वा, आराधनाभिमुखो भवेति [मूल- मन्त्रेण] प्रार्थ्य, मूलमन्त्रेण दण्डवत्प्रणम्य, उत्थाय, स्थागतं निवेद्य, यावदाराधनसमाप्तिं सान्निध्ययाचनं कुर्यात् ॥

अन्यत्र स्वाभिमतदेशो पूजा चेदेवमावाहनम्—

मन्त्रयोगस्समाहानं करपुष्पोपदर्शनम् । बिम्बोपवेशं चैव योगविग्रहचिन्तनम् ॥

प्रणामश्च समुत्थानं स्वागतं पुष्पमेव च । सान्निध्ययाचनं चेति तत्राहानस्य सत्क्रियाः ॥

ततो भगवन्तं प्रणम्य दक्षिणतः, ओं श्रीं श्रीयै नमः इति श्रियमावाद्य प्रणम्य, वामतः ओं भू- भूम्यै नमः इति भुवमावाद्य, तत्रैव ओं नीं नीलायै नमः इति नीलामावाद्य, ओं किरीटाय मकुटाधिपतये नमः इत्युपरि भगवतः पश्चिमपाश्वे चतुर्बाहुं चतुर्वर्कूं कृताङ्गलिपुटं मूर्धिन भगवत्क्रीटं धारयन्तं किरीटारुद्यदिव्य- पुरुषं प्रणम्य, एवमेव ओं किरीटमाल्यायापीडकात्मने नमः इत्यापीडकं तत्रैव० (पुरस्तात्) प्रणम्य, ओं दक्षिणकुण्डलाय मकरात्मने नमः इति दक्षिणकुण्डलं दक्षिणतः प्रणम्य, ओं वामकुण्डलाय मकरात्मने नमः इति वामकुण्डलं वामतः प्रणम्य, ओं वैजयन्त्यै वनमालायै नमः इति वनमालां पुरतः प्रणम्य, ओं श्रीतुलस्यै नमः इति तुलसीं (देवीं) पुरतः प्रणम्य, ओं श्रीवत्साय श्रीनिवासाय नमः इति श्रीवत्सं पुरतः प्रणम्य, ओं हाराय सर्वाभरणाधिपतये नमः इति हारं पुरतः प्रणम्य, ओं श्रीकौस्तुभाय सर्वरत्नाधिपतये नमः इति कौस्तुभं पुरतः प्रणम्य, ओं काञ्चीगुणोज्ज्वलाय पीताम्बराय नमः इति पीताम्बरं पुरतः प्रणम्य, ॐ सर्वेभ्यो भगव- द्भूषणेभ्यो नमः इति सर्वभूषणानि सर्वतः प्रणम्य, ओं सुदर्शनाय हेतिराजाय नमः इति सुदर्शनं रक्तवर्णं रक्तनेत्रं (द्वि) चतुर्भुजं कृताङ्गलिपुटं भगवन्तमालोकयन्तं तद्दर्शनानन्दबृहितमुखं मूर्धिन भगवच्चकं धारयन्तं

दक्षिणतः प्रणम्य, ओं नन्दकाय खड्गाधिपतये नम इति नन्दकात्मानं शिरसि भगवत्स्वरूपं धारयन्तं तत्रैव प्रणम्य, ओं पद्माय नम इति पद्मं (पद्मं शिरसि धारयन्तं) प्रणम्य, ओं पाञ्चजन्याय शङ्खाधिपतये नम इति शङ्खात्मानं सितवर्णं (रक्तनेत्रं) द्विभुजं कृताङ्गलिपुर्टं शिरसि भगवच्छब्दस्वं धारयन्तं वामतः प्रणम्य, ओं कौमोदकै गदाधिपतये नम इति गदात्मानं तत्रैव प्रणम्य, तत्रैव ओं शार्ङ्गाय चापाधिपतये नम इति शार्ङ्गात्मानं प्रणम्य, ओं सर्वेभ्यो भगवहिव्यायुधेभ्यो नम इति सर्वायुधानि परितः प्रणम्य, ओं सर्वाभ्यो भगवत्यादारविन्दसंवाहिनीभ्यो नम इति दिव्यपादारविन्दसंवाहिनीस्समन्ततः प्रणम्य, ॐ अनन्ताय नागराजाय इति पृष्ठोऽनन्तं (भगवन्तं) नागराजं चतुर्भुजं हलमुसलधरं कृताङ्गलिपुर्टं फणामणिसहस्रमण्डोत्तमाङ्गं भगवन्तमालोकयन्तं भगवत्स्पर्शनानन्दबृहितसर्वगात्रं ध्यात्वा प्रणम्य, ॐ सर्वेभ्यो भगवत्परिजनेभ्यो नम इत्यनुक्तानन्तपरिज्ञान् समन्ततः प्रणम्य, ओं भगवत्पादुकाभ्यां नम इति भगवत्पादुके पुरतः प्रणम्य, ओं सर्वेभ्यो भगवत्परिच्छदेभ्यो नम इति सर्वपरिच्छदान् समन्ततः प्रणम्य, ओं वैनतेयाय नम इत्यप्रतो (भगवतो भगवन्तं) वैनतेयमासीनं द्विभुजं कृताङ्गलिपुर्टं ध्यात्वा प्रणम्य, ओं नमो भगवते विष्वक्सेनायेति भगवतः प्रागुत्तरपाश्वे दक्षिणभिसुखं भगवन्तं विष्वक्सेनमासीनं चतुर्भुजं शङ्खचक्रधरं कृताङ्गलिपुर्टं नीलमेघनिर्भं ध्यात्वा प्रणम्य, ओं गं गजाननाय नमः, ओं जं जयत्सेनाय नमः, ओं हं हरिवक्त्याय नमः, ओं कं कालप्रकृतिसंज्ञाय नमः, ओं सर्वेभ्यो भगवद्विष्वक्सेनपरिजनेभ्यो नमः इति विष्वक्सेनपरिजनान् प्रणम्य, ओं चण्डाय द्वारपालाय नमः, ओं प्रचण्डाय द्वारपालाय नमः इति पूर्वद्वारपाश्वयोः प्रणम्य, ओं भद्राय द्वारपालाय नमः, ओं सुभद्राय द्वारपालाय नमः इति दक्षिणद्वारपाश्वयोः प्रणम्य, ओं जयाय द्वारपालाय नमः, ओं विजयाय द्वारपालाय नमः इति पश्चिमद्वारपाश्वयोः प्रणम्य, ॐ धात्रे द्वारपालाय नमः, ॐ विधात्रे द्वारपालाय नमः इत्युत्तरद्वारपाश्वयोः प्रणमेत् ॥

एते द्वारपालास्सर्वे शङ्खचक्रगदाधरा आज्ञामुद्रायुता ध्यात्व्याः ॥

ॐ सर्वेभ्यो भगवद्द्वारपालेभ्यो नम इति सर्वद्वारेषु सर्वद्वारपालान् प्रणम्य, ॐ कुमुदाय गणाधिपतये सवाहनपरिवारप्रहरणाय नम इति पूर्वम्यां दिशि पार्षदेश्वरं कुमुदं प्रणम्य, ॐ कुमुदाक्षाय गणाधिपतये सवाहनपरिवारप्रहरणाय नम इत्याग्नेयां कुमुदाक्षं प्रणम्य, ॐ पुण्डरीकाय गणाधिपतये सवाहनपरिवारप्रहरणाय नम इति दक्षिणस्यां पुण्डरीकं प्रणम्य, ॐ वामनाय गणाधिपतये सवाहनपरिवारप्रहरणाय नम इति नैऋत्यां वामनं प्रणम्य, ॐ शङ्खकुकर्णीय गणाधिपतये सवाहनपरिवारप्रहरणाय नम इति पश्चिमस्यां शङ्खकुकर्णं प्रणम्य, ॐ सर्पनेत्राय गणाधिपतये सवाहनपरिवारप्रहरणाय नम इति वायव्यां सर्पनेत्रं प्रणम्य, ॐ सुमुखाय गणाधिपतये सवाहनपरिवारप्रहरणाय नम इत्युदीच्यां सुमुखं प्रणम्य, ॐ सुप्रतिष्ठिताय गणाधि-

श्रीभगवद्रामानुजप्रन्थमालायां नित्यग्रन्थः ।

पतये सवाहनपरिवारप्रहरणाय नम इत्यैशान्यां सुवित्तिष्ठितं प्रणम्य, ॐ सर्वेभ्यो भगवत्परिषदेभ्यो नम इति
सर्वस्माद्विः प्रणमेत् ॥

अन्यत्रावाह्य पूजायामावाहनस्थानानि परमब्योमक्षीरार्णवादित्यमण्डलहृदयांनि मधुराद्वारकागोकुलायो-
ध्यादीनि दिव्यावतारस्थानानि चान्यानि पौराणिकानि श्रीरङ्गादीनि च यथारुचि ॥

एवं भगवन्तं नारायणं देवीभूषणायुधपरिजनपरिच्छदद्वारपालपारिषदैस्सेव्यमानं स्वाधीनत्रिविधचेतना-
चेतनखरूपस्थितिप्रवृत्तिभेदं क्लेशकर्माद्यशेषदोषासंस्पृष्टं स्वाभाविकानवधिकातिशयज्ञानवलैश्वर्यवीर्यशक्तिरेजः -
प्रभृत्यसंख्येयकल्याणगुणगणौवमहार्णवं ध्यात्वा, प्रणम्य, मूलमन्त्रेण स्वात्मानं देवाय निवेद्य, प्रणम्यानुज्ञाप्य,
भगवत्पूजामारभेत् ॥

पात्रेण पूर्वस्थापितार्थ्यपात्रादर्थ्यजलमादाय पाणिभ्यां मुखसम्मुद्रृत्य, भगवन् ! इदं प्रतिगृहीत्वेति
चिन्तयन् भगवन्मुखे दर्शयित्वा भगवद्विक्षिणहस्ते किंचित्प्रदायार्थं प्रतिग्रहपत्रे प्रक्षिपेत् । हस्तौ प्रक्षाल्य पादयोः
पुण्याणि समर्प्य पाद्यपात्रात्पाद्यजलमादाय पादयोः किंचिद्वित्वा मनसा पादौ प्रक्षालयन् पादं प्रतिग्रहपत्रे
निक्षिपेत् । (हस्तौ प्रक्षाल्य) वस्त्रेण पादौ संमृज्य गन्धपुण्याणि दत्त्वा, आचमनीयपात्रादाचमनीयमादाय
भगवद्विक्षिणहस्ते किंचित्प्रदाय भगवद्वदने आचमनीयं समर्पितमिति मनसा भावयन् शेषमाचमनीयं प्रतिग्रह-
पत्रे निक्षिपेत् । ततो गन्धपुण्यधूपदीपाचमनसुखवासताम्बूलादिनिवेदनं कृत्वा, प्रणम्यात्मानमात्मीयं च सर्वं
भगवन् ! नित्यकिंकरत्वाय स्वीकृतिर्विति भगवते निवेदयेत् । ततः स्नानार्थमासनमानीयं गन्धादिभिरभ्यर्च्यं
भगवन्तं प्रणम्यानुज्ञाप्य, पादुके प्रदाय, तत्रोपविष्टे माल्यभूषणवस्त्राण्यपनीय, विष्वक्सेनाय दत्त्वा, स्नान-
शाटिकां प्रदाय, पाद्याचनीयपादपीठप्रदानदन्तकाष्ठजिह्वानिलेहनगण्डमुखप्रक्षालनाचमनादर्शप्रदर्शनहस्तप्रक्षालन—
मुखवासताम्बूलतैलाभ्यज्ञोद्वर्तामलकतोयकङ्कतप्लोतदेहशोधनशाटिकाप्रदानहरिद्रालेपनप्रक्षालनवस्त्रोत्तरीयज्ञोपवीत—
प्रदानपाद्याचमनपवित्रप्रदानगन्धपुण्यधूपदीपाचमननृत्तगीतवायादिसर्वमङ्गलसंयुक्ताभिषेकनीराजनाचमनदेहशोधन—
प्लोतवस्त्रोत्तरीयज्ञोपवीताचमनकूर्चप्रसारणसहस्रधाराभिषेकनीराजनाचमनदेहशोधनप्लौतवस्त्रोत्तरीयज्ञोपवीता—
चमनानि दद्यात् ॥

ततोऽलङ्कारासनमभ्यर्च्यं प्रणम्यानुज्ञाप्य, पादुके प्रदाय, तत्रोपविष्टे पूर्ववत् स्नानीयवर्जमर्थ्यपाद्या-
चमनीयशुद्धोदकानि मन्त्रेण कल्पयित्वा भगवते गन्धपुण्यपादसंर्मद्दनवस्त्रोत्तरीयभूषणोपवीतार्थ्यपाद्याचमनीयानि
दत्त्वा, सर्वपरिवाराणां स्नानवस्त्रादिभूषणान्तं दत्त्वा, गन्धादीन् देवानन्तरं सर्वपरिवाराणां प्रत्येकं प्रदाय, धूप-
दीपाचमनीयानि दद्यात् ॥ अथवा सर्वपरिवाराणां गन्धादीनेव दद्यात् ॥

गन्धपुष्पप्रदानालङ्काराञ्जनोर्ध्वपुण्ड्रादर्शधूपदीपाचमनध्वजच्छत्रामरवाहनशङ्खचिह्नकाहलभेर्यादिसकल-
नृत्यग्रीतवाद्यादिभिरभ्यर्थ्य मूलमन्त्रेण पुष्पं प्रदाय, प्रत्यक्षरं पुष्पं प्रदाय द्वादशाक्षरेण विष्णुषडक्षरेण विष्णु-
गायत्र्या पञ्चोपनिषदैः पुरुषसूक्तर्ग्मरन्वैश्च भगवन्मन्त्रैशक्तश्चेत्पुष्पं प्रदाय, देव्यादिदिव्यपारिषदान्तं
तत्त्वमन्त्रेण पुष्पं दत्त्वा प्रणम्य, प्रतिदिशं प्रदक्षिणप्रणामपूर्वकं भगवते पुष्पाङ्गलिं दत्त्वा पुरतः प्रणम्य,
श्रुतिसुखैः स्तोत्रैः स्तुत्वा आत्मानं नित्यकिंकरतया निवेद्य, तथैव ध्यात्वा, यथाशक्ति मूलमन्त्रं जपित्वा,
सर्वभोगप्रपूरणीं मात्रां दत्त्वा, मुखवासताम्बूले प्रदाय, अर्धं माक्षिकं सर्विर्दिषि क्षीरं चेति पत्रे निक्षिप्य
शोषणादिभिर्विशोध्य, अर्धजलेन संप्रोक्ष्य, मधुपर्कमवनतशिरा हर्षोत्सुलनयनो हृष्टमना भूत्वा
प्रदायाच्चमनीयं दद्यात् । यत्किंचिद्द्रव्यं भगवते दीयते तत्सर्वं शोषणादिभिर्विशोध्यार्थ्यजलेन संप्रोक्ष्य
दद्यात् ॥

ततश्च गां सर्णरत्नादिकं च यथाशक्ति दद्यात् । ततस्युसंस्कृताच्चमाज्याहृतं दधिक्षीरमधूनि च
फलमूलव्यञ्जनानि मोदकांश्चान्यानि च लोके प्रियतमान्यात्मनश्चेष्टानि शास्त्राविरुद्धानि संभृत्य शोषणादिभि-
र्विशोध्यार्थ्यजलेन संप्रोक्ष्यस्यमन्त्रेण रक्षां कृत्वा, सुरभिमुद्रां प्रदर्शय अर्हणपूर्वकं हविर्निवेदयेत् ॥ अतिप्रभूत-
मतिसमग्रमतिप्रियतममत्यन्तभक्तिकृतमिदं स्वीकुर्विति प्रणामपूर्वकमत्यन्तसाध्वसविनयावनतो भूत्वा निवेदयेत् ॥

ततश्चान्पानतर्पणे प्रदाय हस्तप्रक्षालनाचमनहस्तसंमार्जनचन्दनमुखवासताम्बूलादीनि दत्त्वा प्रणम्य
पुनर्मन्त्रासनं कूर्चेन मार्जयित्वा, अभ्यर्थ्यानुज्ञाप्य, पादुके प्रदाय तत्रोपविष्टे माल्यादिकमपोह्य विष्वक्सेनाय
दत्त्वा, पाद्याचमनीयगन्धपुष्पधूपदीपाचमनापूष्पफलादीनि दत्त्वा, आचमनमुखवासताम्बूलनृत्यग्रीतवाद्यादिभि-
रभ्यर्थ्य, प्रदक्षिणीकृत्य दण्डवत्प्रणम्य, पर्यङ्गासनमभ्यर्थ्यानुज्ञाप्य पादुके प्रदाय, तत्रोपविष्टे पाद्याचमने
दत्त्वा माल्यभूषणवस्त्राण्यपनीय, विष्वक्सेनाय दत्त्वा सुखशयनोचितं सुखस्पर्शं च वासस्तदुचितानि भूषणान्युपवीतं
च प्रदायाचमनीयं दत्त्वा गन्धपुष्पधूपदीपाचमनमुखवासताम्बूलादिभिरभ्यर्थ्य श्रुतिसुखैः स्तोत्रैरभिषूद्य भगवानेव
सनियाम्यस्त्रूपस्थितिप्रवृत्तिस्वशेषतैकरसेनानेनात्मना स्वकीयैश्च देहेन्द्रियान्तकरणैः स्वकीयकल्याणतमद्रव्य-
मयानैपचारिकसांस्पर्शकाभ्यवहारिकादिसमस्तभोगानतिप्रभूतानतिसमग्रानतिप्रियतमानत्यन्तभक्तिकृतानस्विलपरि—
जनपरिच्छदान्विताय स्वमै स्वप्रीतये स्वयमेव प्रतिपादितवानित्यनुसंधाय, भगवन्तमनुज्ञाप्य, भगवन्निवेदित-
हविशशोषाद्विष्वक्सेनाय किंचिदुद्भूत्य निधायान्यत्सर्वं स्वाचार्यप्रमुखेभ्यो वैष्णवेभ्यो दत्त्वा, भगवद्यागावशिष्ट-
र्जलादिभिर्द्रव्यैर्विष्वक्सेनमभ्यर्थ्य, पूर्वोद्धतं हविश दत्त्वा, तदर्चनं परिसमाप्य, भगवन्तमष्टाङ्गेन प्रणामेन
प्रणम्य शरणमुपगच्छेत् ॥

श्रीभगवद्रामानुजप्रन्थमालायां नित्यग्रन्थः ।

मनोबुद्धं च भिमानेन सह न्यस्य धरातले ।

कूर्मवच्चतुरः पादान् शिरस्त्रैव पञ्चमम् ॥

प्रदक्षिणसमेतेन त्वेवंख्येण सर्वदा ।

अष्टाङ्गेन नमस्कृत्य ह्यपविश्याग्रतः प्रभोः ॥

इत्युक्तोऽष्टाङ्गप्रणामः । शरणागतिप्रकारश्च पूर्वोक्तः ॥

ततोऽर्ध्यजलं प्रदाय भगवन्तमनुज्ञाप्य पूजां समापयेत् ॥

इति श्रीभगवद्रामानुजविरचितो नित्यग्रन्थस्समाप्तः ॥

